



દાખલ તારીખ	:	૦૩/૦૬/૨૦૨૫
રજી. તારીખ	:	૦૩/૦૬/૨૦૨૫
ફેસલ તારીખ	:	૧૨/૦૬/૨૦૨૬
સમયગાળો	:	વર્ષ માસ દિવસ

આંક-

 મુન્દ્રા તાલુકાનાં એડીશનલ સીવીલ જજ અને એડીશનલ જ્યુડિશીયલ મેજિસ્ટ્રેટ
 ફસ્ટ ક્લાસ સાહેબની કોર્ટમાં, મુકામ : મુન્દ્રા-કચ્છ.

ફોજદારી કેસ નં. ૧૩૨૦/૨૦૨૫

ફરિયાદી :- શ્રી સરકાર

વિરુદ્ધ

આરોપી :- મનુભા જેમલજી સમા,
 ઉ.વ.૫૭, ધંધો: મજૂરી,
 રહે.: વડાલા, તા. મુન્દ્રા-કચ્છ.

તલેમત : ધી પ્રોહિબીશન એક્ટની કલમ-૬૫(એ)(એ) મુજબ.

ફરિયાદપક્ષ તરફે વિ.એ.પી.પી.શ્રી કે.એમ. પ્રજાપતિ.
 આરોપી તરફે વિધવાન વકીલ શ્રી એન.ઓ. સોઢા.

-:: ચુકાદો ::-

(૧) ફરિયાદપક્ષના કેસની ટૂંકમાં હકીકત એવી છે કે, તા. ૧૭/૦૪/૨૦૨૫ નાં રોજ કલક ૨૦.૦૫ થી ૨૦-૫૦ વાગ્યાનાં વડાલા પ્લોટ વિસ્તારમાં આવેલ હનુમાનજી મંદીર પાસે આવેલ વાડામાં, ગામ:

વડાલા, તા. મુન્દ્રા-કરછ મધ્યે આ કામના આરોપીએ ગેરકાયદેસર રીતે વગર પાસ પરમીટે દેશી દારૂની કોથળીઓ નંગ-૧૦, દેશી દારૂ લીટર-૫, કિંમત રૂ. ૧,૦૦૦/- નો પ્રોહિબીશન મુદામાલ પોતાના કબજામાં વેચાણ અર્થે રાખી, રેઈડ દરમિયાન હાજર નહીં મળી આવી, પ્રોહિબીશન એક્ટની કલમ-૬૫(એ)(એ) મુજબનો ગુન્હો કરેલ છે. જે બાબતની ફરિયાદ ફરિયાદીએ મુન્દ્રા મરીન પોલીસ સ્ટેશનમાં ગુના રજીસ્ટર નં. ૧૧૨૦૫૦૩૩૨૫૦૧૩૮/૨૦૨૫ થી જાહેર કરેલ છે. ત્યારબાદ, તપાસનાં અંતે તપાસ કરનાર અધિકારીએ આંક-૧ મુજબનું હાલનું ચાર્જશીટ નામ. કોર્ટમાં રજુ કરેલ છે.

(૨) માનનીય નામદાર ગુજરાત હાઈકોર્ટ દ્વારા તાજેતરમાં R/CRIMINAL MISC. APPLICATION NO. 8892 of 2018 નાં ચુકાદામાં પેરા નં. ૧૦ માં એવું ઠેરવવામાં આવેલ છે કે, "The result of the above discussion is that: (01) by repeal of Section 115, the Magistrate is not denuded of his jurisdiction to try the case" સદર કરેલ હુકમને ધ્યાને રાખી આરોપી વિરૂદ્ધ આક્ષેપિત ગુન્હા સંબંધી ઈન્સાફી કાર્યવાહી ચલાવવામાં આવેલ છે. ચાર્જશીટ બાદ આરોપીને ધોરણસર સમનસની બજાવણી કરવામાં આવતા આરોપી અદાલતમાં હાજર થયેલા. આરોપીને ક્રિમીનલ પ્રોસીઝર કોડની કલમ-૨૦૭ મુજબ આરોપીને ચાર્જશીટ સાથેનાં કાગળોની એક નકલ વિના મૂલ્યે પુરી પાડવામાં આવેલ. ત્યારબાદ, ગુના અંગે સમજ કરી, આંક-૪ થી આરોપી વિરૂદ્ધ તહોમતનામું ફરમાવવામાં આવેલ અને આંક-૫ થી તે તહોમત સંબંધે આરોપીનો જવાબ (પ્લી) લેવામાં આવેલ, જેમાં આરોપીએ ગુનાનો ઈન્કાર કરતા આરોપી વિરૂદ્ધ આ કેસની ઈન્સાફી કાર્યવાહી આગળ ચલાવવાનો હુકમ કરવામાં આવેલ.

(૩) ત્યારબાદ, ફરિયાદપક્ષે આ કામે નીચે જણાવેલ મૌખિક તેમજ દસ્તાવેજી પુરાવાઓ રજુ કરેલ છે.

-:: મૌખિક તેમજ દસ્તાવેજી પુરાવાઓ ::-

ક્રમ	વિગત	આંક
૧	પોલીસ સાહેદ ફરિયાદી રામજીભાઈ કોરાભાઈ રબારીની	૧૦

	જુબાની.	
૨	રેઈડ કર્યા અંગેનું પંચનામું.	૧૧
૩	ફરિયાદ.	૧૨
૪	પોલીસ સાહેદ ત.ક.અ. ભાવિકસિંહ પ્રદ્યુમનસિંહ જાડેજાની જુબાની.	૧૭
૫	પંચ સાહેદ પથુભા બુધુભા સોઢાની જુબાની.	૧૮

(૪) ત્યારબાદ, વિ.એ.પી.પી.શ્રીએ ફરિયાદપક્ષનો પુરાવો પુર્ણ થયાની મૌખિક જાહેર કરેલ છે. આ કામે આરોપી વિરૂદ્ધ રેકર્ડ ઉપર રજુ થયેલ પુરાવો ધ્યાને લેતાં, આરોપીનું ક્રિમીનલ પ્રોસીઝર કોડ કલમ-૩૧૩ મુજબ આરોપીનું વિશેષ નિવેદન લેવામાં આવેલ, જેમાં આરોપીએ તેની વિરૂદ્ધ પડેલ પુરાવાનો ઇન્કાર કરેલ છે અને પોતે નિર્દોષ હોવાની અને તેમના ઉપર ખોટો કેસ કરવામાં આવેલ હોવાની હકીકત જણાવેલ છે. ત્યારબાદ, ફરિયાદપક્ષ તરફે વિ.એ.પી.પી.શ્રી તેમજ આરોપી તરફે વિ. વકીલશ્રીની મૌખિક દલીલો સાંભળવામાં આવેલ છે.

(૫) ફરિયાદ પક્ષ તરફે રજુ થયેલ ઉપરોક્ત પુરાવાનાં આધારે હાલનાં કેસનાં આખરી ન્યાયીક નિર્ણય માટે નીચે મુજબનાં મુદ્દાઓ ઉપસ્થિત થાય છે.

—:: મુદ્દાઓ ::—

- (૧) શું ફરિયાદપક્ષ નિઃશંકપણે પુરવાર કરે છે કે,તા. ૧૭/૦૪/૨૦૨૫ નાં રોજ કલાક ૨૦.૦૫ થી ૨૦-૫૦ વાગ્યાનાં વડાલા પ્લોટ વિસ્તારમાં આવેલ હનુમાનજી મંદીર પાસે આવેલ વાડામાં, ગામ: વડાલા, તા. મુન્દ્રા-કચ્છ મધ્યે આ કામના આરોપીએ ગેરકાયદેસર રીતે વગર પાસ પરમીટે દેશી દારૂની કોથળીઓ નંગ-૧૦, દેશી દારૂ લીટર-૫, કિંમત રૂ. ૧,૦૦૦/- નો પ્રોહિબીશન મુદામાલ પોતાના કબજામાં વેચાણ અર્થે રાખી, રેઈડ દરમિયાન હાજર નહીં મળી આવી, પ્રોહિબીશન એક્ટની કલમ-૬૫(એ)(એ) મુજબનો શિક્ષાપાત્ર ગુનો કરેલ છે?

(૨) શું હુકમ ?

(૬) ઉપરોક્ત મુદા અંગેનાં મારા નિર્ણયો નીચે મુજબ છે અને તે માટેનાં કારણોની ચર્ચા ત્યારપછી કરવામાં આવેલ છે.

(૧) 'નકાર' માં.

(૨) આખરી હુકમ મુજબ.

—:: નિર્ણય માટેના કારણો ::—

મુદા નં. ૧ અને ૨ ની ચર્ચા :-

(૭) આ કામે ફરિયાદપક્ષ તરફે સૌપ્રથમ આંક-૧૦ થી ફરિયાદી રામજીભાઈ કોરાભાઈ રબારી નાઓને સોગંદ ઉપર તપાસવામાં આવેલ છે. જેઓએ તેમની સોગંદ પરની સરતપાસની જુબાનીમાં તેમણે કરેલ કાર્યવાહીને તેમજ તેમની ફરિયાદની તમામ હકીકતોને સમર્થન કરે છે અને ફરિયાદ આંક-૧૨ થી રજુ થયેલ છે. તેમજ પોલીસે પંચો રૂબરૂ તપાસ કરી પંચનામાની વિગતે મુદામાલ કબજે કરેલ હોવાનું જણાવેલ છે જે પંચનામું આંક-૧૧ થી રજુ થયેલ છે. જ્યારે, સદર સાહેદની આરોપી પક્ષના વિ.વકીલશ્રી દ્વારા કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે, તેઓ જે વાહનમાં પેટ્રોલીંગમાં નીકળેલા તે વાહનના નંબર ફરિયાદમાં જણાવેલા નથી. તેમની ફરિયાદમાં પંચોના નામ સરનામા લખેલા નથી. કહેવાતા બનાવવાળી જગ્યા જાહેર જગ્યા છે અને ત્યાં માણસોની અવર-જવર રહે છે, આરોપી બનાવ સ્થળેથી પકડાયેલ ન હતો, તપાસના કામે કોઈ સ્વતંત્ર સાહેદોના નિવેદન લીધેલા નથી. તે સિવાયના અન્ય સર્જેશનનો સદર સાહેદે ઇન્કાર કરેલ છે.

(૮) ત્યારબાદ, ફરિયાદપક્ષ તરફે આંક-૧૭ થી તપાસ કરનાર અધિકારીશ્રી ભાવિકસિંહ પ્રધ્યુમનસિંહ જાડેજા નાઓને સોગંદ ઉપર તપાસવામાં આવેલ છે. જેઓએ તેમની સરતપાસની જુબાનીમાં તેઓએ કરેલી તપાસની કાર્યવાહીની હકીકતોને સમર્થનકારી પુરાવો આપેલ છે અને તેઓના પુરાવા દરમિયાન તપાસ મળતાં સાહેદોના નિવેદન લીધેલા, મુદામાલ પૃથ્થકરણ માટે એફ.એસ.એલ.માં મોકલી આપેલ, આરોપીની

અટક કરેલ અને પુછપરછ કરી ના. કોર્ટમાં રજુ કરેલ, આરોપી વિરૂધ્ધ પુરતા પુરાવા હોય નામ. કોર્ટમાં ચાર્જશીટ દાખલ કરેલાનું જણાવેલ છે તેમજ આરોપીને જોયેથી ઓળખી શકે જે આજરોજ કોર્ટમાં હાજર નથી તેમ જણાવેલ છે. જ્યારે, સદર સાહેદની આરોપી પક્ષના વિ.વકીલશ્રી દ્વારા કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે, તેઓ જે વાહનમાં પેટ્રોલીંગમાં નીકળેલા તે વાહનના નંબર ફરિયાદમાં જણાવેલા નથી. તેમની ફરિયાદમાં પંચોના નામ સરનામા લખેલા નથી. કહેવાતા બનાવવાળી જગ્યા જાહેર જગ્યા છે અને ત્યાં માણસોની અવર-જવર રહે છે, તપાસના કામે કોઈ સ્વતંત્ર સાહેદોના નીવેદન લીધેલા નથી. તે સિવાયના અન્ય સજેશનનો સદર સાહેદે ઇન્કાર કરેલ છે.

(૯) ત્યારબાદ, ફરિયાદપક્ષે આંક-૧૮ થી આ કામે પંચસાહેદને સોગંદ ઉપર તપાસવામાં આવેલ છે. સદરહુ પંચ સાહેદે તેમની સરતપાસમાં આંક-૧૧ વાળા પ્રોહી. રેઈડ કર્યા અંગેના પંચનામામાં સહી કરાવેલ, તે સિવાય બીજુ કાંઈ જાણતા નથી, તેવી હકીકત જણાવેલ છે. આમ, પંચ સાહેદો ફરિયાદ પક્ષની હકીકતને સમર્થન કરતા ન હોઈ, વિ.એ.પી.પી.શ્રીની વિનંતીથી સદરહુ પંચસાહેદોને ફરી ગયેલા સાહેદ જાહેર કરી ઉલટ તપાસમાં પુછી શકાય તેવા પ્રશ્નો પુછવાની પરવાનગી આપવામાં આવેલ હોવા છતાં તેમના પુરાવાથી ફરિયાદપક્ષને મદદરૂપ થાય તેવી કોઈ હકીકત ખૂલવા પામતી નથી. સદરહુ પંચસાહેદોની બચાવ પક્ષે ઉલટ તપાસ કરવામાં આવેલ નથી. આમ, પંચ સાહેદોની જુબાનીથી પંચનામાની હકીકતને સમર્થન પ્રાપ્ત થતું નથી. જેથી, ફરિયાદપક્ષ પ્રોહી. રેઈડ કર્યાનું પંચનામું પુરવાર કરવામાં નિષ્ફળ ગયેલ છે.

(૧૦) આમ, ફરિયાદપક્ષે રજુ થયેલ પુરાવાઓનું મૂલ્યાંકન કરતા ફરિયાદપક્ષના કેસ અનુસાર જે પંચ સાહેદની હાજરીમાં દારૂ કબજે કરેલ હોવાનું કથન થયેલ છે, તે પંચ સાહેદનો પુરાવો રેકર્ડ ઉપર આવેલ છે પરંતુ, પંચ સાહેદોએ પંચનામાની હકીકતને સમર્થન કરેલ નથી જેથી તેમને ફરિયાદપક્ષે ફરી ગયેલા જાહેર કરવામાં આવેલ છે. નામદાર ગુજરાત હાઈકોર્ટે જીવાભાઈ ટી. વસાવા વિરૂધ્ધ સ્ટેટ ઓફ ગુજરાતનાં ચુકાદામાં ઠરાવેલ

સિધ્ધાંત મુજબ જ્યારે પંચ સાહેદ પંચનામાની હકીકતોને સમર્થન આપે નહીં, ત્યારે પંચનામાની વિગતો અનુસાર ગુન્હો બનેલ હોવાનું શંકાસ્પદ બની જાય છે. પોલીસ સાહેદ દ્વારા ફરિયાદપક્ષે રજુ ફરિયાદ હકીકતને સમર્થન આપતી જુબાની આપેલ છે, પરંતુ તેઓ ઉલટ તપાસ દરમિયાન એ હકીકતનો સ્વીકાર કરેલ છે કે, તેઓ બનાવ સ્થળે જે પ્રા.વાહનમાં ગયેલા તેનું કોઈ વર્ણન કે વાહન નંબર ફરિયાદમાં લખેલ નથી. કહેવાતી જગ્યાએથી કહેવાતો પ્રોહીબીશન મુદામાલ કબજે કરેલ હોવાનું જણાવે છે તે એ જગ્યા એ જાહેર જગ્યા છે અને ત્યાં લોકોની અવર-જવર રહે છે. તેમના ફરિયાદમાં પંચોના નામ કે સરનામા જણાવેલા નથી. તપાસના કામે કોઈ સ્વતંત્ર સાહેદોના નિવેદન લીધેલા નથી. આમ, આ કામે પંચનામું થયા બાદ ફરિયાદીએ ફરિયાદ આપેલ હોય તેમ છતાં પંચોના નામ ફરિયાદમાં દર્શાવેલ ન હોય તે હકીકત નજર અંદાજ થઈ શકે તેમ નથી. વધુમાં, બનાવવાળા સ્થળેથી સરળતાથી સ્વતંત્ર સાહેદો મળી શકે તેમ હોવા છતાં ત.ક.અમલદારે સ્વતંત્ર સાહેદોના નિવેદનો લીધા નથી કે પંચો સીવાય સ્વતંત્ર સાહેદોને ચાર્જશીટમાં દર્શાવેલ નથી. જે સ્થળેથી મુદામાલ મળી આવેલ છે, તે મકાન/જગ્યાની માલકી-કબજા તથા ભોગવટો આ કામના આરોપીનો હોય તે દર્શાવતો ફરિયાદપક્ષે કોઈ સબળ પુરાવો આ કામે રજુ થયેલ નથી. ફરિયાદી પોલીસ સ્ટાફના હોય જેથી તેઓને ફરિયાદપક્ષના કેસમાં રસ ધરાવતા વ્યક્તિ હોવાનું ગણી શકાય. ફોજદારી ન્યાય પ્રણાલીના મુળભૂત સિધ્ધાંત મુજબ ફરિયાદપક્ષે આરોપી સામે આક્ષેપવામાં આવેલ ગુનો શંકારહિત પુરવાર કરવાનો રહે છે. જો ફરિયાદપક્ષના કેસમાં શંકા ઉપસ્થિત થાય તો તે શંકાનો લાભ આરોપીની તરફેણમાં રહે છે. આ કામે રજુ થયેલ પંચનામાની વિગત પુરવાર કરવામાં ફરિયાદપક્ષ સફળ થયેલ નથી. આમ, ઉપરોક્ત ચર્ચા કરી તે તમામ હકીકત ધ્યાને લેતા ફરિયાદપક્ષ આરોપી સામે આક્ષેપવામાં આવેલ ગુનો શંકા રહિત રીતે પુરવાર કરવામાં સફળ થયેલ નથી. નામદાર સર્વોચ્ચ અદાલતે સતીષ મહેરા વિરુદ્ધ દીલ્હી એડમીનીસ્ટ્રેશન ૧૯૯૬(૩) કાઈમ્સ સુપ્રિમ કોર્ટના પાના નં. ૮૫ નાં ચુકાદામાં ઠરાવેલ સિધ્ધાંત મુજબ જ્યારે ફરિયાદપક્ષ દ્વારા રજુ કરવામાં આવેલ પુરાવા ઉપરથી અન્ય પુરાવો નોંધવો યોગ્ય અને જરૂરી જણાતો ન હોય તેવા સંજોગોમાં

અદાલતનો કિંમતી સમય વેડફાવો જોઈએ નહીં. વધુમાં, નામદાર ગુજરાત હાઈકોર્ટ દ્વારા સ્ટેટ ઓફ ગુજરાત વિરુદ્ધ સુરેશભાઈ એસ. પટેલનો ચુકાદો કે જે (૨૦૧૧) ૨૬ જી.એચ.જે. (૧) ઉપર પ્રસિધ્ધ થયેલ છે, તેમાં નામ. ગુજરાત હાઈકોર્ટે પ્રસ્થાપિત કરેલ સિદ્ધાંત પ્રમાણે જ્યારે પંચ સાહેદો ફરિયાદપક્ષ દ્વારા ફરી ગયેલા સાહેદ તરીકે જાહેર થાય ત્યારે ફરિયાદપક્ષના પુરાવા ઉપર આધાર રાખવો એ સલામતભર્યું ગણાય નહીં. વધુમાં, ફરિયાદપક્ષના કેસને કોઈ સ્વતંત્ર સાહેદના પુરાવાથી સમર્થન મળતું નથી ત્યારે માત્ર પોલીસ સાહેદોના પુરાવા ઉપર આધાર રાખી શકાય નહીં. વધુમાં, માનસીંગ મુલુભાઈ કાઠી દરબાર વિરુદ્ધ સ્ટેટ ઓફ ગુજરાત ૨૦૧૨ જી.એલ.એચ.ઈ.એલ.-એચ.સી.- પાના નં. ૨૨૭૬૯૮ માં પ્રસ્થાપિત સિદ્ધાંત મુજબ "જો પંચ સાહેદો ફરિયાદીના કેસને સમર્થન આપતો પુરાવો ન આપે તેમજ આરોપી પાસેથી રીકવર કરેલ મુદામાલ શીલ અને સ્લીપ કરેલાનો શંકા ઉપજાવતો હોય તેમજ સ્વતંત્ર સાહેદો તપાસેલ ન હોય અને સાક્ષીના પુરાવામાં મહત્વની બાબતનો વિરોધાભાસ જણાતો હોય તો આરોપીને શંકાનો લાભ આપી શકાય."

(૧૧) ફરિયાદપક્ષે જે પંચ સાહેદો તપાસેલ છે તે ફરી ગયેલ સાહેદ હોઈ ફરિયાદપક્ષના કેસને સમર્થન મળતું નથી તે સંજોગોમાં જે મુદામાલ મળેલ છે તે આરોપીના ઘરમાંથી કે કબજામાંથી મળેલ હોવા સંબંધી વાજબી શંકા ઉપસ્થિત થાય છે. સ્ટેટ વિરુદ્ધ રઘુભાઈ ચતુરભાઈ સોલંકી, એ.આઈ.આર. ૧૯૬૦ ગુજ. ૨૪ નાં ચુકાદામાં એવો સિદ્ધાંત પ્રસ્થાપિત કરવામાં આવેલ છે કે,

"Where the presence of the panchas is obligatory at the time of search, the evidence of the Police Officer conducting the search must ordinarily be corroborated, and that if there is no such corroboration, ordinarily, a conviction should not rest solely on the uncorroborated testimony of the Police Officer who conducted the search." " The corroboration that would justify a conviction in cases where it is obligatory to make a search in the presence of Panchas, is usually the evidence of one of the Panchas. At any rate the corroboration must be from a source independent of the Police Officer who made the search."

(૧૨) ક્રિમીનલ કાયદાના પ્રસ્થાપિત સિદ્ધાંતો મુજબ આરોપી

વિરૂદ્ધ મુકવામાં આવેલ આક્ષેપો નિઃશંકપણે પુરવાર કરવા જોઈએ. પરંતુ, આ કામે ફરિયાદપક્ષ તેમ કરવામાં સફળ થયેલ ન હોય, આરોપીને તકસીરવાર ઠરાવવા યોગ્ય લાગતું નથી. ફરિયાદપક્ષ આરોપી વિરૂદ્ધ મુકવામાં આવેલ આક્ષેપો નિઃશંકપણે પુરવાર ન કરે ત્યાં સુધી આરોપીને દોષિત ઠરાવી શકાય નહીં. આમ, ઉપરોક્ત વિગતે કરેલ ચર્ચા મુજબ આરોપીને તેમના વિરૂદ્ધ મુકવામાં આવેલ તહોમતમાંથી છોડી મુકવા યોગ્ય, વાજબી અને ન્યાયીક જણાય છે. જેથી મુદા નં. ૧ નો જવાબ 'નકારમાં' આપી, મુદા નં. ૨ અન્વયે નીચે મુજબનો આખરી હુકમ કરવામાં આવે છે.

-:: આખરી હુકમ ::-

- (૧) આ કામનાં આરોપી **મનુભા જેમલજી સમા**, ઉ.વ.૫૭, ધંધો: મજૂરી, રહે.: વડાલા, તા. મુન્દ્રા-કચ્છ નાઓને પ્રોહિબીશન એક્ટની કલમ-૬૫(એ)(એ) મુજબના કામે ભારતીય નાગરીક સુરક્ષા સંહિતા ૨૦૨૩ ની કલમ-૨૭૧(૧) (જે ક્રિમીનલ પ્રોસીઝર કોડની કલમ-૨૪૮(૧)) મુજબના શિક્ષાપાત્ર ગુનાનાં કામે શંકાનો લાભ આપી છોડી મુકવાનો હુકમ કરવામાં આવે છે.
- (૨) આ કામે મુદામાલ પાવતી મુજબ કબજે કરવામાં આવેલ મુદામાલ દારૂનો અપીલ સમય બાદ નિયમાનુસાર નિકાલ/નાશ કરવાનો હુકમ કરવામાં આવે છે.
- (૩) ભારતીય નાગરીક સુરક્ષા સંહિતા ૨૦૨૩ ની કલમ-૪૮૧ (જે ક્રિમીનલ પ્રોસીઝર કોડની કલમ-૪૩૭(ક) અન્વયે આરોપીએ અગાઉ આપેલ જામીન હુકમ તારીખથી ૬ માસ સુધીના લંબાવવાનો હુકમ કરવામાં આવે છે.

આ ચુકાદો આજરોજ તારીખ બારમી, માહે: જુન, સને- બે હજાર છવ્વીસનાં રોજ ખુદી અદાલતમાં વાંચી, સંભળાવી, મારી સહી કરીને જાહેર કરવામાં આવ્યો.

સ્થળ : મુન્દ્રા-કચ્છ.
તારીખ: ૧૨/૦૬/૨૦૨૬.

સહી/-
(**સુદિપો પાલ**)
એડીશનલ જ્યુડિશીયલ મેજિસ્ટ્રેટ ફ.ક.,
મુન્દ્રા-કચ્છ.
જજ કોડ: જી.જે.૦૧૪૧૯.